

15 -ാം കേരള നിയമസഭ

2 -ാം സമ്മേളനം

2021 ജൂലൈ 22, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യ വകുപ്പ് മന്ത്രി

നിയമം, വ്യവസായം, കയർ വകുപ്പ് മന്ത്രി

വൈദ്യുതി വകുപ്പ് മന്ത്രി

സഹകരണ- രജിസ്ട്രേഷൻ വകുപ്പ് മന്ത്രി

വ്യവസായ പ്രോത്സാഹനത്തിനുള്ള നടപടികൾ

*1 ശ്രീ കെ യു ജനീഷ് കുമാർ

ശ്രീ. പി.വി.അൻവർ

ശ്രീ എം മുക്കേഷ്

ഡോ സുജിത് വിജയൻപിള്ള : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വ്യവസായ സൗഹൃദാന്തരീക്ഷമില്ലെന്ന് തെറ്റിദ്ധാരണ പരത്താൻ ചിലർ ശ്രമിക്കുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഈ പശ്ചാത്തലത്തിൽ വ്യവസായ പ്രോത്സാഹനത്തിന് സർക്കാർ സ്വീകരിച്ചുവരുന്ന നടപടികൾ വിശദമാക്കാമോ;
- (ബി) വ്യവസായവുമായി ബന്ധപ്പെട്ട പരാതികൾ അന്വേഷിച്ച് തീർപ്പുകളിക്കാൻ പുതിയ സംവിധാനം ഏർപ്പെടുത്താൻ ഉദ്ദേശിക്കുന്നുണ്ടോ;
- (സി) കേന്ദ്ര സർക്കാരിന്റെ 2020-ലെ ബിസിനസ് റിഫോം ആക്ഷൻ പ്ലാൻ അനുസരിച്ച് സംസ്ഥാന സർക്കാർ പൂർത്തിയാക്കേണ്ട ദൗത്യങ്ങളിൽ എത്രയെണ്ണം പൂർത്തിയാക്കിയിട്ടുണ്ട് എന്ന് അറിയിക്കുമോ?

സംസ്ഥാനത്തിന്റെ ധനസ്ഥിതി

*2 ശ്രീ. പി. മമ്മിക്കുട്ടി

ശ്രീ. എ.എൻ.ഷംസീർ

ശ്രീ. കെ.കെ. രാമചന്ദ്രൻ

ശ്രീ. ലിന്റോ ജോസഫ് : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കോവിഡ്, കേന്ദ്രസർക്കാരിന്റെ നോട്ട് നിരോധനം ഉൾപ്പെടെയുള്ള നയങ്ങൾ, പ്രകൃതി

ദുരന്തങ്ങൾ എന്നിവയെല്ലാം ചേർന്ന് സംസ്ഥാനത്തിന്റെ ധനസ്ഥിതിയിൽ ഏൽപ്പിച്ച ആഘാതം മറികടക്കുന്നതിന് എന്തെല്ലാം മാർഗങ്ങളാണ് പര്യാലോചിക്കുന്നതെന്ന് വെളിപ്പെടുത്താമോ;

- (ബി) ജനങ്ങളുടെ ക്രയശേഷി ഉയർത്തിയാൽ മാത്രമേ സമ്പദ് വ്യവസ്ഥയെ ചലനാത്മകമാക്കാൻ കഴിയുകയുള്ളൂവെന്ന കാഴ്ചപ്പാടോടെ പൊതുചെലവുകൾ വർദ്ധിപ്പിക്കുവാൻ ഉദ്ദേശിക്കുന്നുണ്ടോ; വ്യക്തമാക്കാമോ;
- (സി) ഒഴിവാക്കാനാകുന്ന ചെലവുകളും നികുതിചോർച്ചയും ഒഴിവാക്കുന്നതിന് എന്തെല്ലാം നടപടികളാണ് സ്വീകരിച്ചു വരുന്നത്;
- (ഡി) സാമ്പത്തിക ഞെരുക്കം വികസന പ്രവർത്തനങ്ങളെ ബാധിക്കാതിരിക്കാനായി കിഫ്ബി വഴിയുള്ള വികസന പദ്ധതികൾ തുടരാനും സമയബന്ധിതമായി പൂർത്തിയാക്കാനും ആവശ്യമായ നടപടികൾ സ്വീകരിക്കുമോ; വിശദമാക്കാമോ?

ന്റർ ദിന കർമ്മപരിപാടിയും സഹകരണമേഖലയും

***3 ശ്രീ സി എച്ച് കുഞ്ഞമ്പു**
ശ്രീമതി കാനത്തിൽ ജമീല
ശ്രീ വി കെ പ്രശാന്ത്

ശ്രീ. കെ.വി.സുമേഷ്: താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) കോവിഡ് മൂലമുള്ള സാമ്പത്തികഘാതത്തിൽ നിന്ന് ഗ്രാമീണ സമ്പദ് വ്യവസ്ഥയെ കരകയറ്റുന്നതിന് പ്രഖ്യാപിച്ച ന്റർ ദിന കർമ്മപരിപാടിയിൽ സഹകരണമേഖലയുടെ പങ്ക് വിശദമാക്കാമോ;
- (ബി) ഈ കാലയളവിനുള്ളിൽ പതിനായിരം പേർക്ക് എങ്കിലും തൊഴിൽ ലഭ്യമാക്കണമെന്ന ലക്ഷ്യത്തോടെ ആസൂത്രണം ചെയ്തിട്ടുള്ള പരിപാടിയുടെ വിവരങ്ങൾ അറിയിക്കാമോ;
- (സി) സർക്കാർ മേഖലയിലെ പദ്ധതികൾ ഏറ്റെടുക്കുന്നതിനും പ്രാഥമിക സഹകരണ സംഘങ്ങളുടെ ശാക്തീകരണത്തിനും കേരള ബാങ്കിന്റെ രൂപീകരണം എത്രത്തോളം പ്രയോജനം ചെയ്തിട്ടുണ്ടെന്ന് അറിയിക്കാമോ; കേരള ബാങ്കിനെ കൂടുതൽ ശക്തിപ്പെടുത്താൻ ഉദ്ദേശിക്കുന്നുണ്ടോ എന്ന് വ്യക്തമാക്കാമോ?

പെട്രോൾ വില വർദ്ധന

***4 ശ്രീ എം വിൻസെന്റ്**
ശ്രീ. എ . പി . അനിൽ കുമാർ
ശ്രീ. ടി.സിദ്ദിഖ്

ശ്രീ. സജീവ് ജോസഫ്: താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പെട്രോൾ വില ന്റർ രൂപയിൽ കൂടുതൽ എത്തിയിരിക്കുന്ന സാഹചര്യത്തിൽ ജനങ്ങൾ അനുഭവിക്കുന്ന ദുരിതം ശ്രദ്ധയിൽപ്പെട്ടിട്ടുണ്ടോ;
- (ബി) മുൻ യു.ഡി.എഫ്. സർക്കാരിന്റെ കാലത്ത് പെട്രോളിയം വില വർദ്ധനയുടെ അധിക ഭാരം ഒഴിവാക്കുന്നതിന് വേണ്ടി എത്ര തവണ സംസ്ഥാന നികുതിയിൽ ഇളവ്

നൽകിയിട്ടുണ്ട്; ഇപ്രകാരം എത്ര രൂപയുടെ ഇളവ് അനുവദിച്ചിട്ടുണ്ട്;

(സി) ഓട്ടോ-ടാക്സി തൊഴിലാളികൾ ഉൾപ്പെടെ എല്ലാ വിഭാഗം ജനങ്ങളും പെടോളിയം വില വർദ്ധനവിന്റെ ഫലമായി ദുരിതങ്ങൾ അനുഭവിക്കുന്ന സാഹചര്യത്തിൽ സംസ്ഥാന സർക്കാരിന്റെ നികുതി വിഹിതത്തിൽ കുറവ് വരുത്തി ജനങ്ങൾക്ക് ആശ്വാസം നൽകുന്ന നടപടികൾ സ്വീകരിക്കുവാൻ തയ്യാറാകുമോ എന്ന് വ്യക്തമാക്കുമോ?

വായ്പകൾക്ക് മൊറട്ടോറിയം

***5 ശ്രീ കെ ബി ഗണേഷ് കുമാർ**

ശ്രീ തോമസ് കെ തോമസ് : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് കോവിഡ് 19-ന്റെ പശ്ചാത്തലത്തിൽ ബാങ്ക് വായ്പകൾക്ക് ഒരു വർഷത്തെ മൊറട്ടോറിയം പ്രഖ്യാപിക്കുന്നതിന് കേന്ദ്ര സർക്കാരിൽ സമ്മർദ്ദം ചെലുത്താൻ നടപടി സ്വീകരിക്കുമോ;

(ബി) മേൽപ്പറഞ്ഞ സാഹചര്യത്തിൽ മൊറട്ടോറിയം നൽകേണ്ടതിന്റെ ആവശ്യകത റിസർവ് ബാങ്കിനെ ബോധ്യപ്പെടുത്തുവാൻ നടപടി സ്വീകരിക്കുമോ; വിശദാംശം ലഭ്യമാക്കുമോ?

സഹകരണ മേഖലയിലെ കേന്ദ്രസർക്കാർ ഇടപെടൽ

***6 ശ്രീ. പി. ടി. എ. റഹീം**

ശ്രീ. എം. എം. മണി

ശ്രീ. ടി.ഐ.മധുസൂദനൻ

ശ്രീ കെ ആൻസലൻ : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) ഭരണഘടനയുടെ ഏഴാം പട്ടികയിലെ മുപ്പത്തിരണ്ടാം ഇനം സഹകരണ സംഘങ്ങളുടെ പ്രവർത്തനത്തിന്മേലുള്ള അധികാരവും നിയന്ത്രണവും സംസ്ഥാന സർക്കാരിന് ഏല്പിച്ചുനൽകിയിട്ടുള്ള പശ്ചാത്തലത്തിൽ കേന്ദ്ര സർക്കാർ ഏകപക്ഷീയമായി സഹകരണ മന്ത്രാലയം രൂപീകരിച്ചത് സംസ്ഥാനത്ത് സഹകാരികളുടെ ഇടയിൽ ഉയർത്തിയിട്ടുള്ള ആശങ്ക ശ്രദ്ധയിൽപ്പെട്ടിട്ടുണ്ടോ;

(ബി) നോട്ട് നിരോധനവേളയിൽ ഉൾപ്പെടെ സഹകരണ സംഘങ്ങൾക്കെതിരെ നിലപാട് സ്വീകരിച്ച കേന്ദ്രസർക്കാർ വീണ്ടും സഹകരണ സംഘങ്ങളെ ദുർബലപ്പെടുത്തുന്ന പ്രവർത്തനത്തിൽ ഏർപ്പെടരുതെന്ന് ആവശ്യപ്പെടുന്നതിന്റെ സാധ്യത പരിശോധനാ വിധേയമാക്കുമോ;

(സി) ഗ്രാമീണ സമ്പദ്വ്യവസ്ഥയെ ശക്തിപ്പെടുത്തുന്നതിൽ നിർണായക പങ്കുവഹിക്കുന്ന സഹകരണ മേഖലയുടെ പ്രവർത്തനം കാർഷിക രംഗത്തോടൊപ്പം കൂടുതൽ മേഖലകളിലേക്ക് വ്യാപിപ്പിക്കാൻ പദ്ധതിയുണ്ടോ?

പബ്ലിക് പ്രോസിക്യൂട്ടർമാരുടെ നിയമനം

***7 ശ്രീമതി കെ.കെ.രമ :** താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ കാലയളവിൽ രാജ്യത്തെ വിവിധ കോടതികളിൽ സർക്കാരിനുവേണ്ടി കേസുകൾ നടത്തുന്നതിനായി പുറമെ നിന്നും നിയോഗിച്ച അഭിഭാഷകരുടെ ഫീസിനത്തിൽ സർക്കാർ ഖജനാവിൽ നിന്നും ചെലവാക്കിയ തുക എത്രയാണെന്ന കണക്ക് ലഭ്യമാണോ; എങ്കിൽ നൽകുമോ;
- (ബി) സർക്കാർ അഭിഭാഷകർ ഉണ്ടായിട്ടും സർക്കാർ കേസുകൾ വാദിക്കുന്നതിനായി ഇത്തരത്തിൽ പുറമെ നിന്നും അഭിഭാഷകരെ നിയോഗിക്കേണ്ടി വരുന്നതിന്റെ കാരണങ്ങൾ എന്തെല്ലാമാണെന്ന് വ്യക്തമാക്കുമോ;
- (സി) സംസ്ഥാനത്ത് ഹൈക്കോടതി പ്ലീഡർ മുതൽ കീഴ് കോടതിയിലെ അസിസ്റ്റന്റ് പബ്ലിക് പ്രോസിക്യൂട്ടർമാർ വരെയുള്ളവരുടെ നിയമനത്തിനായി നിശ്ചയിച്ചിട്ടുള്ള മാനദണ്ഡങ്ങൾ എന്തൊക്കെയാണെന്ന് അറിയിക്കുമോ;
- (ഡി) പബ്ലിക് പ്രോസിക്യൂട്ടർമാരുടെയും പ്ലീഡർമാരുടെയും നിയമനം രാഷ്ട്രീയ നിയമനം ആകുന്നത് ജനങ്ങൾക്ക് നീതിന്യായ വ്യവസ്ഥയിലുള്ള വിശ്വാസ്യത നഷ്ടപ്പെടുത്തുമെന്ന ആരോപണം ശ്രദ്ധയിൽപ്പെട്ടിട്ടുണ്ടോ;
- (ഇ) എങ്കിൽ ഈ നിയമനങ്ങൾ മെരിറ്റടിസ്ഥാനത്തിൽ ആക്കുന്നതിന് സർക്കാർ നടപടി സ്വീകരിക്കുമോ?

വ്യവസായ പാർക്കുകളുടെ വികസന പുരോഗതി

***8 ശ്രീ. കെ.എം.സച്ചിൻദേവ്**
ശ്രീ. പി. നന്ദകുമാർ
ശ്രീ. മുരളി പെരുനെല്ലി

ശ്രീ വി ജോയി : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് നിക്ഷേപം പ്രോത്സാഹിപ്പിക്കുന്നതിനും സംസ്ഥാനത്തെ കൂടുതൽ നിക്ഷേപ സൗഹൃദമാക്കുന്നതിനും പദ്ധതി ആവിഷ്കരിച്ചിട്ടുണ്ടോ; വിശദാംശം അറിയിക്കാമോ;
- (ബി) സംസ്ഥാനത്തെ വിവിധ വ്യവസായ പാർക്കുകളിൽ സംരംഭക യൂണിറ്റുകൾക്ക് അതിവേഗ അനുമതി ലഭ്യമാക്കാൻ ഏകജാലക ബോർഡുകൾ രൂപീകരിക്കാൻ ഉദ്ദേശിക്കുന്നുണ്ടോ;
- (സി) വ്യവസായ പാർക്കുകളുടെ വികസന പുരോഗതി ത്വരിതപ്പെടുത്തുന്നതിന് സ്വീകരിക്കാൻ ഉദ്ദേശിക്കുന്ന നടപടികൾ എന്തൊക്കെയാണെന്ന് വിശദമാക്കുമോ;
- (ഡി) വിവിധ വ്യവസായ പാർക്കുകളിൽ സ്ഥലം അനുവദിക്കപ്പെട്ടവർ പ്രവർത്തനം തുടങ്ങിയോ എന്ന് പരിശോധിച്ച് ഉചിതമായ നടപടി സ്വീകരിക്കുമോ?

ക്ഷേമപെൻഷനുകൾക്കുള്ള കേന്ദ്രവിഹിതം

***9 ശ്രീ പി എസ് സുപാൽ**
ശ്രീ ജി എസ് ജയലാൽ
ശ്രീമതി സി. കെ. ആശ

ശ്രീ. വി. ആർ. സുനിൽകുമാർ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) ക്ഷേമപെൻഷനുകൾക്കുള്ള സംസ്ഥാന ബഡ്ജറ്റ് വിഹിതം കഴിഞ്ഞ അഞ്ചുവർഷങ്ങളിൽ വർദ്ധിച്ചിട്ടുണ്ടോ; വിശദമാക്കുമോ;
- (ബി) ക്ഷേമപെൻഷനുകളുടെ കാര്യത്തിൽ മതിയായ കേന്ദ്രവിഹിതം സംസ്ഥാനത്തിന് ലഭിക്കുന്നുണ്ടോ;
- (സി) കോവിഡ് മൂലമുള്ള സാമ്പത്തികപ്രതിസന്ധി എന്ന കാരണത്താൽ കേന്ദ്രസർക്കാർ ക്ഷേമപദ്ധതികൾക്കായുള്ള ചെലവുകൾ വെട്ടിക്കുറയ്ക്കുന്നത് ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;
- (ഡി) കോവിഡിന്റെ പശ്ചാത്തലത്തിലും സംസ്ഥാന സർക്കാർ ക്ഷേമപെൻഷനുകൾക്കുള്ള വിഹിതത്തിൽ കുറവ് വരുത്താതെ വർദ്ധിപ്പിച്ച നിരക്കിൽ നൽകുന്നതിന് സ്വീകരിച്ച നടപടികൾ വിശദീകരിക്കുമോ;
- (ഇ) ഗാർഹിക തൊഴിലാളി പെൻഷൻ, അൻപത് വയസ്സുകഴിഞ്ഞ അവിവാഹിതകൾക്കുള്ള പെൻഷൻ എന്നീ ഇനങ്ങളിൽ കേന്ദ്രവിഹിതം ലഭിക്കുന്നുണ്ടോ; വ്യക്തമാക്കാമോ?

സൂക്ഷ്മതൊഴിൽ സംരംഭങ്ങൾ പ്രോത്സാഹിപ്പിക്കാൻ നടപടി

*10 **ശ്രീ ഇ ചന്ദ്രശേഖരൻ**
ശ്രീ. പി. ബാലചന്ദ്രൻ
ശ്രീ. വാഴൂർ സോമൻ

ശ്രീ. ഇ കെ വിജയൻ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സൂക്ഷ്മതൊഴിൽ സംരംഭങ്ങൾ പ്രോത്സാഹിപ്പിക്കുന്ന കാര്യത്തിലുള്ള നിലപാട് വ്യക്തമാക്കാമോ;
- (ബി) സൂക്ഷ്മതൊഴിൽ സംരംഭങ്ങൾ പ്രോത്സാഹിപ്പിക്കുന്നതിന്റെ ഭാഗമായി സംരംഭകത്വപരിശീലന പരിപാടികൾ, സാങ്കേതിക വിദ്യാമേഖലകളിൽ പ്രായോഗിക പരിശീലനം എന്നിവ നൽകുന്നുണ്ടോ; വിശദമാക്കാമോ;
- (സി) സൂക്ഷ്മതൊഴിൽ സംരംഭകർക്ക് ഉത്പന്നങ്ങളുടെ വിപണനം, വായ്പ എന്നിവക്ക് സഹായം ലഭ്യമാക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

വ്യവസായ വികസനത്തിനായുള്ള നടപടികൾ

*11 **ശ്രീ. ആന്റണി ജോൺ**
ശ്രീ. എച്ച്. സലാം
ശ്രീ ഡി കെ മുരളി

ശ്രീമതി ശാന്തകുമാരി കെ. : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) വിജയകരമായ ആശയങ്ങളെ സംരംഭകത്വത്തിലെത്തിക്കാൻ വേണ്ട സാമ്പത്തിക പാക്കേജുകൾ ഒരുക്കുന്നതിന് വെഞ്ചർ കാപിറ്റൽ ഫണ്ട് രൂപീകരിച്ചിട്ടുണ്ടോ;

വിശദാംശം ലഭ്യമാക്കാമോ;

- (ബി) സംസ്ഥാനത്തെ വ്യവസായ വികസനത്തിന് കേരള സംസ്ഥാന വ്യവസായ വികസന കോർപ്പറേഷൻ വഴി നടത്തുന്ന പ്രവർത്തനങ്ങൾ അറിയിക്കാമോ;
- (സി) യുവ സംരംഭകരുടെ നൂതന ആശയങ്ങൾ പ്രോത്സാഹിപ്പിക്കുന്നതിന് പദ്ധതിയുണ്ടോ;
- (ഡി) കോവിഡ്-19 കാരണം സാമ്പത്തിക പ്രതിസന്ധിയിലായ വ്യവസായങ്ങളെ സംരക്ഷിക്കാൻ പ്രത്യേക സാമ്പത്തിക സഹായ പദ്ധതികളോ വായ്പാ പദ്ധതികളോ ഉണ്ടോയെന്ന് അറിയിക്കാമോ?

ഇന്ധനവില വർദ്ധനവ്

***12 ശ്രീ . പി . ഉബൈദുള്ള
ശ്രീ. കെ. പി. എ. മജീദ്
ഡോ. എം.കെ . മുനീർ**

പ്രോഫ . ആബിദ് ഹുസൈൻ തങ്ങൾ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) ഇന്ധനവില വർദ്ധനവിനെത്തുടർന്ന് ജനങ്ങൾക്കുണ്ടാകുന്ന ബുദ്ധിമുട്ടുകൾ പരിഹരിക്കാൻ ഈ സർക്കാർ സ്വീകരിച്ചുവരുന്ന നടപടികൾ എന്തെല്ലാമാണ്;
- (ബി) മുൻ യു.ഡി.എഫ്. സർക്കാർ അഞ്ച് തവണ നികുതി ഇളവ് നൽകിയതുപോലെ സംസ്ഥാന നികുതിയിൽ ഇളവ് നൽകുന്ന കാര്യം പരിശോധിക്കുമോ;
- (സി) പെട്രോളിയം ഉൽപ്പന്നങ്ങളുടെ വില വർദ്ധനവിനെത്തുടർന്ന് സർക്കാരിനുണ്ടാകുന്ന വരുമാനത്തിൽ ഒരു ഭാഗം സാധാരണക്കാരെ സംരക്ഷിക്കുന്നതിനായി ചെലവഴിയുന്നതിന് നടപടി സ്വീകരിക്കുമോ?

കൊച്ചി- ബെംഗളൂരു വ്യവസായ ഇടനാഴി

***13 ശ്രീ . കെ .ഡി .പ്രസേനൻ
ഡോ.കെ.ടി.ജലീൽ
ശ്രീ. കെ. ജെ. മാക്സി**

ശ്രീ. തോട്ടത്തിൽ രവീന്ദ്രൻ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വ്യവസായമേഖലയ്ക്ക് കുതിപ്പുകാൻ ഉദ്ദേശിച്ചുകൊണ്ടുള്ള കൊച്ചി - ബെംഗളൂരു വ്യവസായ ഇടനാഴിക്ക് ആവശ്യമായ സ്ഥലം ഏറ്റെടുപ്പിനായി കൈക്കൊണ്ടുവരുന്ന നടപടികളുടെ പുരോഗതി അറിയിക്കുമോ;
- (ബി) വിവിധ പ്രദേശങ്ങളിലെ സ്ഥലമേറ്റെടുപ്പിനുള്ള കലണ്ടർ തയ്യാറാക്കി സമയബന്ധിതമായി പൂർത്തിയാക്കാൻ നടപടിയെടുത്തിട്ടുണ്ടോ;
- (സി) വ്യവസായ ഇടനാഴിയുടെ തുടർപ്രവർത്തനങ്ങൾ സമയബന്ധിതമായി നടക്കുന്നുവെന്നറപ്പാക്കാൻ ക്രമീകരണം ഏർപ്പെടുത്തിയിട്ടുണ്ടോയെന്ന് വ്യക്തമാക്കുമോ?

അധിക വായ്പയ്ക്കുള്ള കേന്ദ്ര നിർദ്ദേശം

*14 ശ്രീമതി സി. കെ. ആശ

ശ്രീ വി ശശി

ശ്രീ. വാഴൂർ സോമൻ

ശ്രീ. പി. ബാലചന്ദ്രൻ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനങ്ങൾക്ക് അധിക വായ്പ അനുവദിക്കുന്നതിന് വൈദ്യുതി മേഖലയിൽ കേന്ദ്രസർക്കാർ നിബന്ധനകൾ വെച്ചിട്ടുണ്ടോ; എങ്കിൽ വിശദമാക്കാമോ;
- (ബി) കേന്ദ്ര സർക്കാരിന്റെ പ്രസ്തുത നിബന്ധനകൾ വൈദ്യുതി മേഖലയെ സ്വകാര്യവൽക്കരിക്കാനുള്ള നീക്കത്തിന്റെ ഭാഗമാണെന്ന് ശ്രദ്ധയിൽപ്പെട്ടിട്ടുണ്ടോ; എങ്കിൽ വിശദമാക്കാമോ;
- (സി) കേന്ദ്രം നിർദ്ദേശിച്ചതും സംസ്ഥാന താൽപര്യങ്ങൾക്ക് ഹാനികരവുമായ വ്യവസ്ഥകൾ ഒഴിവാക്കി അധിക വായ്പ ലഭ്യമാക്കുന്നതിന് നടപടികൾ സ്വീകരിക്കുമോ; വിശദമാക്കാമോ?

പുതിയ വ്യവസായ നയം

*15 ശ്രീ. മോൻസ് ജോസഫ്

ശ്രീ. അനൂപ് ജേക്കബ്

ശ്രീ. പി. ജെ. ജോസഫ്

ശ്രീ. മാണി. സി. കാപ്പൻ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പുതിയ വ്യവസായ നയ രൂപീകരണം നടത്തിയിട്ടുണ്ടോ; വിശദമാക്കുമോ;
- (ബി) ആഗോള തലത്തിൽ കൂടുതൽ ശ്രദ്ധേയമായിക്കൊണ്ടിരിക്കുന്ന ഉത്തരവാദിത്ത നിക്ഷേപ കാഴ്ചപ്പാട് നടപ്പിൽ വരുത്തുന്നതിനായി എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വിശദമാക്കുമോ;
- (സി) വ്യവസായ കേന്ദ്രങ്ങളെ പുനർരൂപപ്പെടുത്തി മികച്ച വ്യവസായ കേന്ദ്രങ്ങളാക്കാനുള്ള എന്തെല്ലാം പദ്ധതികളാണ് നിലവിൽ നടപ്പിലാക്കിവരുന്നതെന്ന് വിശദമാക്കാമോ?

വ്യവസായ ഭദ്രത പാക്കേജ്

*16 ശ്രീ. തോട്ടത്തിൽ രവീന്ദ്രൻ

ഡോ.കെ.ടി.ജലീൽ

ശ്രീ. പി. മമ്മിക്കുട്ടി

ശ്രീ സി കെ ഹരീന്ദ്രൻ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ എം.എസ്.എം.ഇ. മേഖലയ്ക്ക് കൊവിഡ് മൂലം നേരിട്ട ആഘാതം കുറയ്ക്കുന്നതിനായി ഈ സർക്കാർ നൂതന പദ്ധതികൾ നടപ്പിലാക്കിയിട്ടുണ്ടോ;
- (ബി) ലോക്ക് ഡൗൺ കാരണം ദുരിതത്തിലായ സൂക്ഷ്മ-ചെറുകിട-ഇടത്തരം വ്യവസായ മേഖലയെ സംരക്ഷിക്കുന്നതിനായി പ്രഖ്യാപിച്ച വ്യവസായ ഭദ്രത പാക്കേജ്

സംബന്ധിച്ച വിശദാംശം നൽകുമോ;

(സി) സൂക്ഷ്മ-ചെറുകിട-ഇടത്തരം വ്യവസായ സംരംഭകർക്കായി എന്തെല്ലാം പരിശീലന പരിപാടികളാണ് സംഘടിപ്പിച്ചു വരുന്നതെന്ന് വ്യക്തമാക്കാമോ?

ധാതുനികേഷപ പര്യവേഷണം

*17 **ശ്രീ. കെ.പി.കുഞ്ഞമ്മദ് കുട്ടി മാസ്റ്റർ**

ശ്രീ. പി. നന്ദകുമാർ

ശ്രീ. പി.പി. ചിത്തരഞ്ജൻ

ശ്രീ. എ. പ്രഭാകരൻ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാന ജിയോളജിക്കൽ പ്രോഗ്രാമിംഗ് ബോർഡിന്റെ അംഗീകാരത്തോടുകൂടി ഏറ്റെടുത്തു നടത്തുന്ന ധാതു നിക്ഷേപത്തെക്കുറിച്ചുള്ള പര്യവേഷണങ്ങൾ എന്തെല്ലാമാണ്; അവയുടെ വിശദാംശം ലഭ്യമാക്കാമോ;

(ബി) ഖനിജാധിഷ്ഠിത വ്യവസായങ്ങളുടെ നിലനിൽപ്പിനാവശ്യമായ ഖനന പരിപാടികൾ ആസൂത്രണം ചെയ്യുന്നതിനായി പ്രായോഗിക ക്ഷമതാ പഠനവും വിവരശേഖരണവും നടത്തുന്നതിന് ഉദ്ദേശിക്കുന്നുണ്ടോ; എങ്കിൽ ഏതെല്ലാം ധാതു നിക്ഷേപങ്ങളെക്കുറിച്ചുള്ള പഠന, വിവരശേഖരണമാണ് നടത്താൻ ഉദ്ദേശിക്കുന്നതെന്ന് അറിയിക്കുമോ;

(സി) ധാതു പര്യവേഷണത്തിന്റെ അവിഭാജ്യഘടകമായ രാസപരിശോധനാശാലകളുടെ വിപുലീകരണത്തിനായി എന്തെങ്കിലും പ്രവൃത്തികൾ ആരംഭിച്ചിട്ടുണ്ടോ എന്ന് വ്യക്തമാക്കുമോ?

വൈദ്യുതി വിതരണം സ്വകാര്യവൽക്കരിക്കുന്നതിനുള്ള കേന്ദ്രനടപടി

*18 **ശ്രീ. പി. ജെ. ജോസഫ്**

ശ്രീ. മോൻസ് ജോസഫ്

ശ്രീ. അനൂപ് ജേക്കബ്

ശ്രീ. മാണി. സി. കാപ്പൻ : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) വൈദ്യുതി വിതരണം സ്വകാര്യവൽക്കരിക്കണമെന്ന കേന്ദ്ര നിർദ്ദേശത്തോടു സംസ്ഥാന സർക്കാരിന്റെ സമീപനം എന്താണെന്ന് വിശദമാക്കാമോ;

(ബി) ഇതുമായി ബന്ധപ്പെട്ട് കെ.എസ്.ഇ.ബി.യുടെ നഷ്ടം ഏറ്റെടുക്കാമെന്ന ധാരണാപത്രത്തിന് സർക്കാർ അംഗീകാരം നൽകിയിട്ടുണ്ടോ;

(സി) പ്രസ്തുത കേന്ദ്രനിർദ്ദേശം അംഗീകരിച്ച് വായ്പാപരിധി ഉയർത്തിയാൽ ഉണ്ടാകുന്ന നിരക്കുവർദ്ധന തടയാൻ എന്തെല്ലാം നടപടികളാണ് സർക്കാർ സ്വീകരിക്കാൻ ഉദ്ദേശിക്കുന്നതെന്ന് വിശദമാക്കാമോ?

നിർമ്മാണ മേഖല നേരിടുന്ന പ്രതിസന്ധി

*19 **ശ്രീ . എൻ . ഷംസുദ്ദീൻ**

പ്രൊഫ . ആബിദ് ഹുസൈൻ തങ്ങൾ

ശ്രീ. അബൂൽ ഹമീദ് മാസ്റ്റർ

ശ്രീ . പി . ഉബൈദുള്ള : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സിമന്റ്, കമ്പി, പി.വി.സി, ഇലക്ട്രിക്കൽ സാമഗ്രികളുടെ വില വർദ്ധന, കൂലി വർദ്ധന എന്നിവ മൂലം നിർമ്മാണ മേഖല പ്രതിസന്ധി നേരിടുന്ന കാര്യം പരിശോധിച്ചിട്ടുണ്ടോയെന്ന് അറിയിക്കുമോ;
- (ബി) ഇക്കാര്യത്തിൽ ഫലപ്രദമായി ഇടപെടാൻ കഴിയുന്നില്ലെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ വ്യക്തമാക്കുമോ;
- (സി) നിർമ്മാണ സാമഗ്രികൾ വിലക്കുറവിൽ ലഭ്യമാക്കുവാൻ നടപടി സ്വീകരിക്കുമോ; വിശദാംശം നൽകുമോ?

ക്രൗഡ് ഫണ്ടിംഗ്

***20 ശ്രീ. മാണി. സി. കാപ്പൻ**

ശ്രീ. മോൻസ് ജോസഫ്

ശ്രീ. പി. ജെ. ജോസഫ്

ശ്രീ. അനൂപ് ജേക്കബ് : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) ചികിത്സയുടെയും മറ്റും പേരിൽ എത്തുന്ന ക്രൗഡ് ഫണ്ടിംഗ് സർക്കാർ നിരീക്ഷിക്കണമെന്ന ഹൈക്കോടതിയുടെ പരാമർശം സർക്കാരിന്റെ ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;
- (ബി) നേരായ ഉറവിടത്തിൽ നിന്നും എത്തുന്ന പണം അർഹരായവർക്ക് ലഭിക്കുന്ന തരത്തിൽ സമഗ്രമായ നയരൂപീകരണം നടത്തുവാൻ നടപടി സ്വീകരിക്കുമോ;
- (സി) ക്രൗഡ് ഫണ്ടിനുമേൽ സർക്കാർ തലത്തിൽ നിയന്ത്രണം ഏർപ്പെടുത്തുന്നതിനായി നിയമനിർമ്മാണം പരിഗണനയിലുണ്ടോ; വിശദമാക്കാമോ?

കേന്ദ്രത്തിന്റെ കരട് വൈദ്യുതി ഭേദഗതി ബിൽ

***21 ശ്രീ. എൻ.കെ. അക്ബർ**

ശ്രീ. എ.എൻ.ഷംസീർ

ശ്രീ എം എസ് അരുൺ കുമാർ

ശ്രീ. എം.വിജിൻ : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) കേന്ദ്ര സർക്കാരിന്റെ കരട് വൈദ്യുതി ഭേദഗതി ബിൽ പരിശോധനാ വിധേയമാക്കിയിരുന്നോ; ഇതുസംബന്ധിച്ച് കേന്ദ്ര സർക്കാരിനെ സംസ്ഥാനത്തിന്റെ നിലപാട് അറിയിച്ചിട്ടുണ്ടോ; ഇല്ലെങ്കിൽ അതിനുവേണ്ട നടപടിയെടുക്കുമോ; വിശദാംശം അറിയിക്കാമോ;
- (ബി) സ്വകാര്യ കമ്പനികൾക്ക് തങ്ങളുടെ ഇഷ്ട പ്രകാരം രാജ്യത്തെവിടെയും വൈദ്യുതി വിതരണം ചെയ്യാമെന്നും വേണമെങ്കിൽ ഇതിനായി ഉപകരാറുകാരെ ഫ്രാഞ്ചൈസി എന്ന നിലയിൽ ഏർപ്പെടുത്താമെന്നുമുള്ള വ്യവസ്ഥ അവശ്യ സർവ്വീസിന്റെ

കോർപ്പറേറ്റിവൽക്കരണത്തിന് ഇടയാക്കുമെന്നും സംസ്ഥാന വൈദ്യുതി ബോർഡിന്റെ നിലനിൽപ്പിനെ തന്നെ പ്രതികൂലമായി ബാധിക്കുമെന്നും കരുതുന്നുണ്ടോയെന്ന് അറിയിക്കുമോ;

(സി) സബ്സിഡി ഒഴിവാക്കണമെന്ന നിബന്ധന ദരിദ്രർക്ക് വൈദ്യുതി നിഷേധത്തിന് ഇടയാക്കുമെന്നതിനാൽ കേന്ദ്ര നിർദ്ദേശം പിൻവലിക്കാൻ ആവശ്യപ്പെടുമോയെന്ന് വ്യക്തമാക്കാമോ?

സഹകരണ മേഖലയിലെ കേന്ദ്രസർക്കാർ ഇടപെടലുകൾ

*22 ശ്രീ . ഷാഫി പറമ്പിൽ
ശ്രീ . സണ്ണി ജോസഫ്

ശ്രീ . ഐ .സി .ബാലകൃഷ്ണൻ : താഴെ കാണുന്ന ചോദ്യങ്ങൾക്കു സഹകരണ-
രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) സഹകരണ സംഘങ്ങൾക്ക് ആദായനികുതി ഇളവ് നിഷേധിച്ചതും ഒരു കോടിയിലധികം രൂപ പിൻവലിക്കുന്ന പ്രാഥമിക കാർഷിക വായ്പാ സഹകരണ സംഘങ്ങൾ രണ്ടുശതമാനം നികുതി നൽകണമെന്ന നിബന്ധന കൊണ്ടുവന്നതുമായ നടപടികൾ സഹകരണമേഖലയെ ദോഷകരമായി ബാധിച്ചിട്ടുണ്ടോ; എങ്കിൽ ഇക്കാര്യത്തിൽ സർക്കാർ സ്വീകരിച്ച നടപടികൾ എന്തെല്ലാമെന്ന് വ്യക്തമാക്കുമോ;

(ബി) സഹകരണ മേഖലയിൽ കൂടുതൽ നിയന്ത്രണങ്ങൾ കൊണ്ടുവരുന്നതിന്റെ ഭാഗമായാണ് കേന്ദ്രസർക്കാർ പുതിയ സഹകരണ മന്ത്രാലയം രൂപീകരിച്ചത് എന്ന് വിലയിരുത്തുന്നുണ്ടോ;

(സി) സംസ്ഥാനത്തെ സഹകരണ പ്രസ്ഥാനത്തെ ദോഷകരമായി ബാധിക്കുന്ന കേന്ദ്രസർക്കാർ ഇടപെടലുകളെ പ്രതിരോധിക്കുന്നതിന് ശക്തമായ നിലപാട് സ്വീകരിക്കുമോയെന്ന് വ്യക്തമാക്കുമോ?

ഉറർജ്ജ മേഖലയിലെ ഇടപെടലുകൾ

*23 ശ്രീ. ഇ. ടി. ടൈസൺ മാസ്റ്റർ
ശ്രീ വി ശശി
ശ്രീ . മുഹമ്മദ് മുഹസിൻ പി .

ശ്രീ . സി.സി. മുക്തൻ : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി
സദയം മറുപടി നൽകുമോ:

(എ) സംസ്ഥാനത്ത് സാമ്പത്തിക, വ്യവസായ മേഖലകളിൽ വൈദ്യുതി ലഭ്യതയുടെ പ്രാധാന്യം കണക്കിലെടുത്ത് പദ്ധതികൾ ആവിഷ്കരിച്ചിട്ടുണ്ടോ; ഉണ്ടെങ്കിൽ വിശദാംശം ലഭ്യമാക്കാമോ;

(ബി) വൈദ്യുത ശൃംഖലയിൽ വരുന്ന കേടുപാടുകൾ പെട്ടെന്ന് കണ്ടെത്തി പ്രശ്നപരിഹാരം വേഗത്തിൽ സാധ്യമാക്കുന്നതിനുള്ള നടപടികൾ സ്വീകരിച്ചിട്ടുണ്ടോ; വിശദമാക്കാമോ;

(സി) പ്രസരണ ശൃംഖലയുടെ നിരീക്ഷണത്തിനും കേടുപാടുകൾ കണ്ടുപിടിച്ച് പരിഹരിക്കുന്നതിനുമായി നിർമ്മിത ബുദ്ധിയുടെ സഹായത്തോടെയുള്ള സംവിധാനം ഏർപ്പെടുത്തിയിട്ടുണ്ടോ; വിശദമാക്കാമോ?

പുതിയ വ്യവസായങ്ങൾക്ക് സഹായം

***24 ശ്രീ. കെ. പി. എ. മജീദ്
ശ്രീ .പി. കെ. ബഷീർ**

ശ്രീ. നജീബ് കാന്തപുരം : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പുതിയ വ്യവസായങ്ങൾ ആരംഭിക്കാൻ തയ്യാറാകുന്നവരെ സഹായിക്കാൻ എന്തെല്ലാം നടപടികളാണ് സർക്കാർ സ്വീകരിച്ചുവരുന്നത്;
- (ബി) സർക്കാർ വകുപ്പുകളുടെ പ്രവർത്തനം വ്യവസായം ആരംഭിക്കാൻ ആഗ്രഹിക്കുന്ന സംരംഭകരെ പിന്തിരിപ്പിക്കുന്നതാണെന്ന ചില വ്യവസായികളുടെ ആരോപണം സർക്കാരിന്റെ ശ്രദ്ധയിൽപ്പെട്ടിട്ടുണ്ടോ;
- (സി) സംസ്ഥാനത്തെ കൂടുതൽ വ്യവസായ സൗഹൃദമാക്കാൻ ആവശ്യമായ നടപടികൾ സർക്കാർ സ്വീകരിയ്ക്കുമോ?

കടമെടുപ്പ് വ്യവസ്ഥകൾ

***25 ശ്രീ എൻ എ നെല്ലിക്കുന്ന്
ശ്രീ . ടി. വി. ഇബ്രാഹിം
ശ്രീ . മഞ്ഞളാംകുഴി അലി**

ശ്രീ. കുറുക്കോളി മൊയ്തീൻ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ മൊത്തം ആഭ്യന്തര ഉൽപാദനത്തിന്റെ അര ശതമാനം കൂടുതൽ കടമെടുക്കാനുള്ള അനുമതിക്ക് കേന്ദ്രസർക്കാർ എന്തെല്ലാം വ്യവസ്ഥകളാണ് നിശ്ചയിച്ചിരിക്കുന്നത്;
- (ബി) വൈദ്യുത ബോർഡിന്റെ നഷ്ടം നാലുവർഷം കൊണ്ട് സർക്കാർ ഏറ്റെടുക്കണമെന്നും വൈദ്യുതി വിതരണം സ്വകാര്യവൽക്കരിക്കണമെന്നും കേന്ദ്രസർക്കാർ നിർദ്ദേശിച്ചിട്ടുണ്ടോ;
- (സി) ഇക്കാര്യത്തിൽ സംസ്ഥാന സർക്കാർ തീരുമാനമെടുത്തിട്ടുണ്ടോ; വിശദാംശം നൽകുമോ?

വൈദ്യുതി മേഖലയിലെ നവീന പദ്ധതികൾ

***26 ശ്രീമതി ദിലീപ്
ശ്രീ. കെ. ബാബു (നെന്മാറ)
ശ്രീ ഒ . ആർ. കേളു**

ശ്രീ. റ്റി.പി .രാമകൃഷ്ണൻ : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) രാജ്യത്ത് ആദ്യമായി സമ്പൂർണ്ണ വൈദ്യുതീകരണം സാധ്യമാക്കിയ സംസ്ഥാനത്ത് വൈദ്യുതി മേഖല ലോക നിലവാരത്തിലെത്തിക്കാൻ പദ്ധതികൾ ആവിഷ്കരിച്ചിട്ടുണ്ടോയെന്ന് വിശദമാക്കുമോ;
- (ബി) വൈദ്യുതി സംബന്ധമായ എല്ലാ സേവനങ്ങളും വീട്ടുപടിക്ക് എത്തിക്കാനുള്ള പദ്ധതി

ആരംഭിച്ചിട്ടുണ്ടോയെന്ന് വ്യക്തമാക്കുമോ;

(സി) വൈദ്യുതി വിതരണവുമായി ബന്ധപ്പെട്ട് ഉപഭോക്താക്കളുടെ പരാതി സമയബന്ധിതമായി പരിഹരിക്കുന്നതിന് എന്തെല്ലാം സൗകര്യങ്ങൾ ഏർപ്പെടുത്തിയിട്ടുണ്ടെന്നറിയിക്കുമോ?

ഇന്ധനവില വർദ്ധനവ്

*27 **ശ്രീ. കുറുക്കോളി മൊയ്തീൻ**
ശ്രീ. നജീബ് കാന്തപുരം
ശ്രീ . ടി. വി. ഇബ്രാഹിം

ശ്രീ. യു.എ.ലത്തീഫ്: താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) പെട്രോൾ, ഡീസൽ എന്നിവയ്ക്ക് ഏതെല്ലാം നികുതികളാണ് സംസ്ഥാന സർക്കാർ ഈടാക്കുന്നതെന്ന് വ്യക്തമാക്കാമോ;

(ബി) ഓരോ നികുതിയും എത്ര ശതമാനം വീതമാണ് ഈടാക്കുന്നത്;

(സി) അനിയന്ത്രിതമായി ഇന്ധന വില വർദ്ധിക്കുന്നതുമൂലം ദുരിതത്തിലായ ജനവിഭാഗങ്ങൾക്ക് ആശ്വാസം പകരുന്നതിനായി നികുതിയിളവ് നൽകുന്നതിനോ നികുതി ഒഴിവാക്കുന്നതിനോ നടപടി സ്വീകരിക്കുമോ;

(ഡി) ഇന്ധനവില വർദ്ധനവ് അവശ്യവസ്തുക്കളുടെ വിലയിലും യാത്രാ ചാർജ്ജിലും ഉണ്ടാക്കിയേക്കാവുന്ന വർദ്ധനവ് കണക്കിലെടുത്ത് ജനങ്ങൾക്ക് ഉണ്ടാകുന്ന അധികബാധ്യത ഒഴിവാക്കാൻ നടപടി സ്വീകരിക്കുമോയെന്ന് അറിയിക്കുമോ?

കെയർ ഹോം പദ്ധതി

*28 **ശ്രീ എ. സി. മൊയ്തീൻ**
ശ്രീ. ലിന്റോ ജോസഫ്
ശ്രീ. ടി.ഐ.മധുസൂദനൻ

ശ്രീ എം മുക്തേഷ്: താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) പ്രളയാനന്തര കേരളത്തിന്റെ പുനർനിർമ്മാണത്തിനായി സഹകരണ വകുപ്പ് നടപ്പിലാക്കിവരുന്ന കെയർ ഹോം പദ്ധതിയുടെ പുരോഗതി വിലയിരുത്തിയിട്ടുണ്ടോ; വ്യക്തമാക്കുമോ;

(ബി) പ്രസ്തുത പദ്ധതി പ്രകാരം വീടൊന്നിന് എത്ര രൂപയാണ് അനുവദിക്കുന്നതെന്ന് അറിയിക്കുമോ;

(സി) പദ്ധതി പ്രകാരമുള്ള നിർമ്മാണത്തിന് വിനിയോഗിക്കപ്പെടുന്ന സാങ്കേതിക വിദ്യ, നിർമ്മാണ രീതി, ഗുണമേന്മ തുടങ്ങിയവ പരിശോധിക്കുന്നതിന് എന്തെല്ലാം സംവിധാനങ്ങളാണ് ഏർപ്പെടുത്തിയിട്ടുള്ളതെന്ന് വിശദമാക്കാമോ?

പൊതുമേഖലാ സ്ഥാപനങ്ങൾക്ക് മാസ്റ്റർപ്ലാൻ

*29 **ശ്രീ. വി. ആർ. സുനിൽകുമാർ**

ശ്രീ . മുഹമ്മദ് മുഹസിൻ പി .

ശ്രീ. സി.സി. മുക്തൻ

ശ്രീ. ഇ. ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) കേന്ദ്ര സർക്കാരിന്റെ പൊതുമേഖലാ വിരുദ്ധ നയസമീപനങ്ങളുടെയും കോവിഡിന്റെയും പശ്ചാത്തലത്തിൽ സംസ്ഥാനത്തെ പൊതുമേഖലാ സ്ഥാപനങ്ങൾ നേരിടുന്ന പ്രതിസന്ധി ശ്രദ്ധയിൽപ്പെട്ടിട്ടുണ്ടോ; എങ്കിൽ വിശദമാക്കുമോ;
- (ബി) പൊതുമേഖലാ സ്ഥാപനങ്ങളെ പ്രതിസന്ധിയിൽ നിന്നും കരകയറ്റുന്നതിനായി മാസ്റ്റർ പ്ലാൻ തയ്യാറാക്കുന്ന നടപടി ഏതുഘട്ടത്തിലാണ് വ്യക്തമാക്കാമോ;
- (സി) കേന്ദ്രസർക്കാർ വിൽപ്പനയ്ക്കു വച്ച പൊതുമേഖലാ സ്ഥാപനങ്ങൾ ഏറ്റെടുക്കുന്നത് സംബന്ധിച്ച നടപടികളുടെ പുരോഗതി വ്യക്തമാക്കാമോ?

കാപ്പെക്സ് ഫാക്ടറികളുടെ നവീകരണം

***30 ശ്രീ എം നൗഷാദ്**

ശ്രീമതി ഒ എസ് അംബിക

ശ്രീ എം എസ് അരുൺ കുമാർ

ശ്രീ കെ യു ജനീഷ് കുമാർ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) കാപ്പെക്സ് ഫാക്ടറികളുടെ നവീകരണത്തിനും ഭാഗിക യന്ത്രവൽകരണത്തിനുമായി കഴിഞ്ഞ സർക്കാർ നടത്തിയ പ്രവർത്തനങ്ങളുടെ ഫലമായുണ്ടായ നേട്ടങ്ങൾ ഈ സർക്കാർ വിലയിരുത്തിയിട്ടുണ്ടോ; എങ്കിൽ വിശദമാക്കുമോ;
- (ബി) ആഗോള-ആഭ്യന്തര വിപണി ശക്തിപ്പെടുത്തുന്നതിനും ബ്രാൻഡ് ബിൽഡിംഗിനും കമ്പോള ബോധവൽക്കരണത്തിനുമായി ഈ കാലയളവിൽ നടത്തിയ പ്രവർത്തനങ്ങൾ എന്തെല്ലാമായിരുന്നുവെന്ന് അറിയിക്കാമോ; ഇതിനായി സർക്കാർ നൽകിയ ധനസഹായത്തിന്റെ വിശദാംശം ലഭ്യമാക്കാമോ;
- (സി) കാപ്പെക്സിന്റെ നിലവിലെ സ്ഥിതിയെന്താണെന്നും എന്തെല്ലാം പുതിയ പദ്ധതികളാണ് ആസൂത്രണം ചെയ്യുന്നതെന്നും അറിയിക്കാമോ?

കേരള നിയമസഭാ
സെക്രട്ടേറിയറ്റ്
തിരുവനന്തപുരം,

എസ് വി ഉണ്ണികൃഷ്ണൻ നായർ,
സെക്രട്ടറി,

.പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].